

SIAŪBIT

Litoŭski (Biełaruski)
dvumiesiačnik

The SOWER

The Litvanian (Whiteruthenian)
bimonthly

Authorized as Second Class Mail, Post Office Department, New York, U.S.A.

Č a s a p i s K a t a l i c k a - H r a m a d z k i

1959, maj-čyrvień

Nr. 3 (8)

May-June 1959

Padpiska na hod 70 centaŭ, cana adnaho ekzemplaru 15 c.

Adress: Rev. F. Czerniawski, 569 Crane St., Schenectady, N. Y., U. S. A.

Č czytajecca jak polskaje „cz”: čytać = czytać. Š czytajecca jak polskaje „sz”: šapka = szapka. Ź czytajecca jak polskaje „ż”: żyta = żyta. Ŭ czytajecca jak angielskaje „w”: hałoŭka, byŭ. V czytajecca jak polskaje „w”: vada = wada.

ŠTO TREBA DZIELA ZDABYĆCIA NIEZALEŽNAŚCI BIEŁARUSI

Kažny Biełarus, što vyvalniŭsia z dušeŭnaj niavoli, u katoraj nas dziaržali (niekatarych i ciapier dziaržać) Palaki j Rasijcy; kažny Biełarus, što ŭmieje nazirać i samastojna dumać, pryznaje kaniečnuju patrebu niezaležnaha haspadarstva biełaruskaha. Heta ž pryznaje j kažny normalny čuży naziraŭnik pałažeŭnia narodu našaha. Dziela taho paŭstajeć pytaŭnie: što treba dziela zdabyćcia niezaležnaści Biełarusi? Adkažam na hetaje pytaŭnie.

Sprava niezaležnaści Biełarusi jo najpierš spravaju samych Biełarusau. Dziela taho treba, kab Biełarusy pra jaje rupilisia ŭ Bačkaŭščynie j vonkach, u doma i ŭ darożie, kładučysia j ustajučy. Rupilisia j pracavali, hatavali svajmu narodu j sabie niezaležnaść. Što-ž treba rabić? Nia treba dumać, što kažny musić rabić jakujuš rabotu vialikuju. Vialikaja dziejalnaść paŭstajeć iz rabotaŭ zvyčajnych, małych, šta-dziennych. Dzie niama małych rabotaŭ, tam nia budzie j vialikaj dziejalnaści. Kažnaja — i najmienšaja — karysnaja rabota biełaruskaja jo rabotaju dziela vyvalnieŭnia ž niavoli Biełarusau, dziela zdabyćcia jim volnaha, niezaležnaha byćcia. Čhto haduje ŭ duchu biełaruskim svaje dzieci, vuča jich čytać i pisać pabiełarusku, toj pracuje dziela niezaležnaści Biełarusi; čhto pašyraje druk biełaruski, pamahaje jaho vydavać svajim hrošam albo matarjałam, toj pracuje dziela niezalež-

našci Biełarusi; chto ўśviedamlaje svajich nieśviedomych bratoŭ, pracuje dziela niezaležnaści Biełarusi; chto pašyraje praŭdu pra Biełaruś siarod čužych — taksama pracuje dziela niezaležnaści Biełarusi. I hetak dalej, i hetak dalej.

Chaj kažny robie toje, što ŭmieje rabić, abo čaho moža navučycca. Kažny Biełarus maje znajści sabie rabotu, karysnuju biełaruskamu narodu, i kažnaha takaja rabota budzie rabotaju dziela zdabyćcia haspadarstva našamu narodu. Chto mieniej moža pracavać dziela spravy biełaruskaj, niachaj bolejš pamahaje hrošam. Kažny taki rabačaj, rabačajka budzie dzejnym niezaležnikom biełaruskim (niezaležnicaju biełaruskaj). Kažnaja karysnaja rabota biełaruskaja pryčyniajecca da vialikaj spravy vyvalnieńnia narodu našaha i dziela taho jo rabotaju važnaj, vialikaj. A kali budzie vajna za vyvalnieńnie Biełarusi, tady ўsie budziem biezpasiariednie pracavać dziela vyvalnieńnia našaje Bačkaŭščyny, robiačy rabotu, źviazanuju z vajnoju.

Mo' skaža chtoś: Rasija vialikaja j dužaja, ci zmožam my jaje pieramahć? Na heta možna adkazać, što Vialikabrytania taksama była vialikaja, a Irlandyja ad jaje vyvalniłasia. Jo šmat prykladaŭ, što narody mienšyja j słabšyja vyvalniajucca ad narodaŭ boľšych i dužšych, što jich paniavolili. Choć Rasija vialikaja, ale hniłaja, i nia joj raŭnavacca da Vialikabrytani.

Dužaść Rasiji zaleža nia tolki ad jaje sobskaje siły, ale j ad tych janyčaroŭ*), katorych Rasijcy sabie vyhadavali, paniavoliŭšy jinšyja narody. Čym bolejš Biełarusaŭ ўśviedamlajecca j pracinajecca idejaju nacyjanalnaha adradžeńnia, tym mieniej u Rasiji zastajecca janyčaroŭ, tym mienšyja jana maje mahčymaści dziaržać u niavoli Biełaruś. Hetaja ž mahčymaść Rasiji słabiej ad nacyjanalnaha ўśviedamleńnia i jinšych paniavolenych Rasijaj narodaŭ. Niachaj Rasija spabudziecca svajich janyčaroŭ, što ўžo ŭ ładnaj miery stałasja, a budzie dziaržać tolki čužyja narody ŭ niavoli fizyčnaj, dyk jana jich nie ŭdziaržyć; bo čalaviek, volny ducham — heta ўžo mienšy niavolnik i służba takoha čalavieka bokam vylezie jahonamu panu.

Rasija dziela taho zmaħła paniavolić čyšlenyja narody, što zavajovavała jich kažnaha paasobku. Navat bolejš: časta karystała adnymi

*) Turki brali niekatoryja dzieci ŭ zavajavanych jimi narodaŭ i hadavali jich u svajim tureckim duchu. Takija haduncy ŭvažali siabie za Turkaŭ. Zvalisia jany janyčarami. Ž jich było najviarniejšaje j najlepšaje vojska tureckaje. Dziela taho ciapier janyčarami zavuč ludzioŭ, uzhadavanych jich varahami ŭ duchu varožym da taho narodu, z katoraha tyja ludzi.

narodami dziela zavajavaŋnia druhich. Hetak, abdzirajučy da apoš-niaha svoj narod, kab ščodraj daniaj vysłužycca chanam Załatoj Ar-dy, maskoŋskija kniazi zdabyvali ũ jich pamohu suproč Biełarusau, bo čym bolšaje było Maskoŋskaje kniaŋstva, tym bolšaja była daŋ. Kali-ž Maskva vyvalniłasia ad Tatar, tady sama pahnała ũžo ũsiu ludzkiju siłu tatarskiju na Biełaruś, dy była ũ chaŋrusie z Tureččynaju. Zava-jaušy z časam Biełaruś i Ukrajinu, pahnała ludzioŭ jich zdabyvać sabie Kaŋkaz i Turkiestan. Ciapier paniavolenyja Rasiijaj narody zra-zumieli, što jim treba razam vystupać suproci Rasijsau. Aprača taho, ciapier i volnyja narody Eŭropy j Ameryki zrazumieli, što j jim pa-hraŋaje zachopnickaja Rasiija; tymčasam, straciŭšy paniavolenyja na-rody, Rasiija nia zmoŋa być pahrozaju. Dyk pryjdzie para, što volnyja narody pamahuć nam vyvalnica.

Dyk, majučy ũsio mienavanaje naŭviecie, moŋna być susim čysta peŭnym u vyvalnieŋniu narodu biełaruskaha i ũ vadnaŭleŋniu haspa-darstva biełaruskaha; padčyrknuć, adyli, treba, što najpatrabniejšaja praca, dziejnaś i dziejalnaś samych Biełarusau, bo ũ biazdziejnymi nie zachoćuć parazumiecca i biazdziejnym nia buduć pamahać.

K. Brskar

SORAK 1-ya ŬHODKI PRAHAŁAŠEŇNIA NIEZALEŹNAŚCI BIEŁARUSI

Sorak pieršyja ŭhodki Prahałašeŋnia Niezaleŋnaści Biełarusi bie-laruskija emigranty ũračysta šviatkavali sioleta ũ šmat krajoch švie-tu. Nam viedama, što takija šviatkavaŋni adbylisia ũ Zadzinočanych Haspadarstvach, Kanadzie, Vialikabrytani, Niamieččynie, Francyji (u Paryŋu), u Italiji (Rymie) j Aŭstraliji, a praŭdapadobna i ũ nie-katarych jinšych krajoch. U Zadzinočanych Haspadarstvach 41 ŭhodki prahałašeŋnia niezaleŋnaści svaje Bačkaŭščyny biełaruskija arha-nizacyji šviatkavali ũ Čykazie, Klevelandzie, Niu Jorku i Los Andŋe-les. Usiudych była imša za Biełaruś i biełaruski narod, čytaŋ i mas-tackaja časć.

41-ya ŭhodki Prahałašeŋnia Niezaleŋnaści Biełarusi ũv Amery-kanskim Kongresie. — Malitva za Biełaruś. — 25 sakavika (marca) ksiondz Dr. Vaładzisiaŭ Tarasievič zmoviŭ hetkiju malitvu ũ Kongresie Zadzinočanych Haspadarstvaŭ: „O Boŋa naś, Ty, Katory stvaryŭ ča-łavieka na abraz Svoj i podle padobnaści Svaje, abdaravaŭ jaho pry-rodnyimi pravami da ŋyćcia, svabody j imknieŋnia da ščaścia, ũ miła-serdzia Svajho ŭčyni, kab našyja harotnyja Braty Biełarusy mahli

nieužabavie karystać z usich hetych pravaŭ, kab jany mahli ścić Ciabie, svajho Stvaryciela j Zbaviciela ŭ supakoju j svabodzie. Pamaży jim zastacca viernymi Tabie. Raspali ŭ jich nadzieju na vyzvaleńnie. Zbaŭ, o Boža, narod Svoj i dabrasłaŭ spadak Svoj.

Dabrasłaŭ, o Boža, Zadzinočanyja Haspadarstvy Ameryki, hetuju čviedź svabody j nadziei ŭciśnienych. Natchni jich pravadyroŭ advažna imknucca da supakoju j spraviadliwaści. Daj, o Boža, supakoj u našym časie. Tabie z Ajcom i Ducham Światym usia čeść i chwała. Amen.

Pramovy ŭ Kongresie Zadzinočanych Haspadarstvaŭ. Senatary Džejvics (Javits), Kityng (Keating), Lošy (Lausche) i pašlovie Dadaryo, Dorn, Majkel (Michel), Malter (Multer) i Rodyno mieli ŭ Amerykanskim Kongresie adumysłovlja pramovy, pryśviačanyja sorak pieršym uhodkam prahałašeńnia niezaležnaści Biełarusi. Padajem vyniatki ž jichnych pramovaŭ.

Pasoł Dadaryo skazaŭ, miž jinšaha, što „Hetaha dnia ŭ 1918 hodie Biełarus asiahnuła niezaležnaść pa stahodździach carskaha ŭcišku... śviatkavańnie (hetych uhodkaŭ) wykazujučaje praŭdzivlja imknieńni biełaruskija, pakaža śvietu, što Biełarus nia choča być lalkavym haspadarstvam u Rasieji (značycca, što Biełarus nia choča być saviackaj „respublikaju” ŭ SSSR — Red.). Paradoksalna j tragična, što (u Biełarusi) Biełarusam zaboroniena śviatkavać dzień jich niezaležnaści. Jany musiać chavacca (tam) iz svajmi praŭdzivnymi žadańniami nacyjanalnaje niezaležnaści... Tyja Biełarusy, katoryja pakynuli svaju damovu, kab uciačy ad ucisku i žyć u volnych krajoch, pieraścierahajuć nas, kab my nie ašukalisia, ale paviedamili ŭsiamu śvietu, asabliva Rasiji, što svabodnyja narody spadziajucca, što Biełarus budzie jznoŭ volnym i niezaležnym krajam!

Pasoł Dorn (ž Niu Jorku) skazaŭ: „Historyja chodańnia Biełaruskaha narodu za niezaležnaść była daŭhaja, ustavičnaja, achviarnaja j stanaŭkaja, adznačanaja zbrojnymi paŭstańniami; jana adbiłasia ŭ balšyni litaratury biełaruskaj, jaje viali i da jaje natchniali ŭsie nacyjanalnyja pravadyry i padździerzavali jaje moralna šmat jakija susiednija kraji.

„25-ha sakavika 1918 hodu Biełaruskaja Rada ŭ Miensku prahałasila niezaležnaść Biełaruskaje Demakratyčnaje Respubliki, robiačy hetym kaniec okupacyji. Žal, što Biełaruskaja Demakratyčnaja Respublika karotki čas jisnavała. Iznoŭ rasijskaja armija z novym lozungam komunizmu zaliła kraj, i pieršy ŭrad biełaruski musiŭ paki-

nuć svaju bačkauščynu. Ale ani ciažkaści žyćcia na čužynie, ani niaščyślonyja pierašledavañni, što nastali ŭ ziamli biełaruskaj, nie pachisnuli ćviardoha stanovišča Biełaruskaha narodu.

Prahałašeñnie niezaležnaści praciało kažnaha Biełarusa asablivym značeñniam svabody i asablivaj pašanaj i lojalnašciaj da ŭsich svabodnych narodaŭ.

Hetak sioleta 22 sakavika Amerykancy biełaruskaha pachadžeñnia adznačyli dzień niezaležnaści Biełarusi, praciahajučy svaju bratniuju ruku da ŭsich ludzioŭ Biełarusi, katoraja nikoli nie pahadziłasia z volaju nijakaha napadnika. — Ja spadziajusia, što Biełaruski Dzień Niezaležnaści buduć śviatkavać nia tolki Amerykancy biełaruskaha pachadžeñnia, ale j usie hramadzianie i ŭsie ludzi, katoryja ceniać, šanujuć i zavidna ścierahuć svabodu”.

Ž niastačy miesca my musim abmiežycca hetymi vypiskami z pramaŭ kongresmenaŭ u Biełaruski Dzień Niezaležnaści, choć wielmi važnaje skazali taksama zastałyja z vyšmienavanych kongresmenaŭ i senataroŭ.

Speeches of Senators and Congressmen in the US Congress on the 41st Anniversary of Proclamation of Independence of Whiteruthenia (Byelorussia). — Senators Javits, Keating and Lausche and Congressmen Daddario, Dorn, Michel, Multer, Rodino offered special speeches in the US Congress, to commemorate the 41st anniversary of the proclamation of independence of Whiteruthenia (Byelorussia.) A few excerpts of their speeches follow: **Congressman Daddario said:** On this day in 1918 Byelorussia finally achieved independence after centuries of czarist oppression... (This) Celebration, expressing the true Byelorussian spirit, will show the world that the Byelorussians are not content to exist as a Russian puppet state. It is paradoxical and ironic that the Byelorussians at home are not free to celebrate their own independence day... Those Byelorussians who have sacrificed their homes in order to flee from oppression and live in free countries are urging us not to be fooled, but to let the world, especially Russia, know that free people everywhere share the hope that Byelorussia will again be free and independent country.

Congressman Dorn spoke as follows: The history of the struggle for independence by Byelorussian people was long, constant, sacrificial, dedicated and determined, marked with armed uprisings and reflected in most of the Byelorussian literature as well as being led and

inspired by all of the national leaders and supported morally by many neighboring countries.

On March 25, 1918, the Byelorussian Rada assembled in Minsk declared an independent Byelorussian Democratic Republic, thus marking the end of occupation. Unfortunately the Byelorussian Democratic Republic was short lived. Once again the Russian Army under a new slogan of communism overran the country and forced the first Byelorussian Government into exile. However, neither the difficult path of exile nor countless persecutions that followed on Byelorussian territory swayed the firm stand of Byelorussian people.

The declaration of independence gave to every Byelorussian a special sacred meaning of freedom, a special respect and loyalty to all free nations seldom experienced by other peoples.

So this year on March 22, Americans of Byelorussian descent, marked the day of the independence of Byelorussia extending their brotherly hand to all men of Byelorussia who never yielded to the will of any aggressor. I hope that Byelorussian Independence Day will be celebrated each year not only by Americans of Byelorussian descent but by all citizens and all men who value, respect and jealously guard freedom.

Pieradańnie radyjam u Albany. Ksiondz Fr. Čarniaŭski, redaktar našaha časapisu, mieŭ u mieście Albany, stalicy Niujorskaha stejtu, radyjovaje pieradańnie, pryśviačana je 41-ym uhodkam Prahałašeńnia Niezaležnaści Biełarusi. U pieradańnie ks. F. Čarniaŭski patrapiaŭ ułażyć bahaty, rozny j cikavy źmiest. Słuchačy jahonyja šmat daviedalisia z hetaha pieradańnia. Adbyłosia heta 22 sakavika.

Uhodki ũ Niamieččynie Prahałašeńnia Niezaležnaści Biełarusi. Nam pisali: „Jak što hodu — malilisia my j siadnia za lepšaje zaŭtra našaha narodu. Adslužyŭ šv. Imšu na intencyju Biełaruskaha Narodu naš ksiondz dziekan Michał Maskalik. — **Al. Bahłaj, S. Hoch, Ryhor Sysoj.** — U Niamieččynie 25. 3. 1959.

Pryvitańni „Siaŭbitu”. Dziela 41-ych uhodkaŭ Prahałašeńnia Niezaležnaści Biełarusi redakcyja „Siaŭbita” adziaržała pryvitańni, z katorych dva hetta drukujem:

U dzień 25-ha Sakavika — Najbolšaha šviata Biełaruskaha Narodu, Abviašeńnia Niezaležnaści Biełarusi, vitajem Vas, V. P. Vojča, i ũsich Vašych Siabroŭ, što tak idejna lučacca ũ koła „Siaŭbita”; jany stajali j dalej stajać niepachisna na stani Adradžeńnia Biełaruskaha

(Dalej na bačynie 11-aj)

A B Š V I A T Y M D U C H U

(Praciah z N-ru 4-ha)

Choć św. Duch żywie najpierś u duży i joj daje życio, ale duša prabyvaje ũ ciele, dzielataho j ciela stajecca pamiaščeńniam św. Ducha (śv. Aŭg.). Čaľaviek iz łaskaj ušviačajučaj padobny da šviatyni Jeruzalimskaj; była jana švieciača-bieľaj (niavinnašć duży), u siaredzinie abšalavana zoľatam (miľašć Božaja ũ duży); stoŭp ahnisty nad arkaj (heta św. Duch, katory maje pasad u duży); siamiramienny švietač — heta siem daroŭ św. Ducha. Kaža nam św. Paŭła Ap.: „Ciž nia viedajecie, što vy šviatynia Božaja, i Duch Boży żyvie ũ vas?” (1 Kar. 3, 16). I na jinšym miescu: „Vy šviatynia Boha Žyvoha” (2 Kar. 6, 16). Kažam u malitvie Panskaj: „Katory jošć u Niebie”. Niebam hetym na ziamli jošć spraviadlivy, bo ũ jim żyvie św. Duch (śv. Aug.). Zbaviciel Sam kaža, što Jon i Ajciec żyvuć u tym čaľavieku, katory Chrystusa miľuje (Jan 14, 23), heta značyc, katory maje ũ sabie św. Ducha.

3) Pieramianiaje j uzmacniaje našyja duchovyja ũľady, kali prysvojvaje cnoty Božyja j maralnyja.

Duch šviaty ũdabrarodniuje (ũšlachatniaje) Svajoj łaskaj našyja duży, rozum i volu. Jak ahoń razpalaje zialeza da čyrvani, a soniečna-ja kasa (pramień) pieramianiaje kryštaľ u švieciačy kamień, padobna j Duch šviaty pieramianiaje Svajoj łaskaj duży našyja; rašviačaje ũ našym rozumie šwiatło viery (Rymľ. 5, 5); daje nam **zdoľnašć i ũmie-ľašć** vierańnia ũ Boha, mieć nadzieju i miľavać Jaho abo, jinšymi słovami, ulivaje ũ dušu **try cnoty Božyja** (Syb. Tryd. 6, 4). Taksama robić nas **zdoľnymi i skłonnymi** da achvotnaha paddańnia i ũplyvu pokaziam (uskaźnikam) św. Ducha, abo, načaj, daje nam **5 daroŭ św. Ducha**. Jak zialeza stajecca ũ vahniu hibkaje, tak i serca čaľavieka **nachinajecca da dobraha** pry pomačy św. Ducha, jaki żyvie ũ duży ludzkoj. Kali ũchodzić u dušu čaľavieka, robić św. Duch jaje nakłonnaj da dobraha; bačym heta na św. Paŭlu, katory, pačuŭšy ũ sabie dziejańnie św. Ducha, adrazu adazvaŭsia: „Panie, što chočaš, kab ja zrabiŭ?” (Dz. Ap. 9, 6). Asiahnuŭšy nachin da rabieńnia dobraha, maje ũžo duša tym samym **cnoty maralnyja**, uzhladna kažučy, zdoľnašć da hetych cnotaŭ, bo nabiraje navytyrańnie (upravu) j laħcyniu vypaŭniać tyja cnoty, jakija zavucca **praktykami**, heta značyc častymi aktami cnotaŭ.

Kali asiahniem łasku ũšviačajučuju, tady pačynajecca zusim jinšaje życio čaľavieka. Adhetul vynikaje, što życio nutranoje čaľavieka šviatablivaha zusim čysta nakšaje za życio **švieckaha** čaľavieka,

katory dumaje tolki ab jeży, pićciu, hulniach, a pry ũsim hetym nie staje jamu nutranoha zdavaleńnia. Naadvarot jość iz tym, u katorym zażyŭ św. Duch; toj tolki dumaje ab Bohu, Bohu starajecca padabacca i Boha tolki miłuje; skazać heta možna iz św. Paŭlam: „Żyvu ũžo nia ja, ale żyvie ũ imnie Chrystus” (Gal. 2, 20). Čaławiek taki мае vialikaje **zdavaleńnie nutranoje i navat u najhoršych ciarpieńniach** poŭny badzioraści i sałodkaj uciechi. I niama dziva, što św. Ducha zaviem „**Paciašycielam**” (J. 14, 26).

4) Daje nam praŭdzivaje zdavaleńnie.

Pry pomačy św. Ducha atrymlevajem supakoj, katory **pieravyšaje ũsiakija paniaćci** (Fil. 4, 7). Čaławiek u stanie łaski, aśviečany niabiosnym šviatłom św. Ducha, jość jak padarožny, katory ũ pahodu, siarod soniečnaha źziańnia, achvotna j śmieła adbyvaje svajo padarožža. Naadvarot, hrešnik padarožhuje jak-by pasiarod hustoj myhły, bury j ściuży; nie achvotna jdzie napierad i nie zdavoleny. „Kali saławiejka zhledzić, što pačynajecca dzień i ũschodzie sonca, piaje viesialej i aź da stomy; padobna ciešycca duša, kali čuje, što ũschodzie joj sonca spraviadliwaści” (Vinc. Fer.). Jak łod, nia moža znajści advahi j uciechaŭ, pakul nie praniknie jaje św. Duch (A. Stiz).

5) Duch šviaty stajecca našym vučycielam i ũžadavacielam.

Vučycielam jość nam św. Duch, bo nas vuča praŭdaŭ **Katalickaha Kaściołu**. — „Samaje pamazańnie vučyc nas ab usim” (1 J. 2, 27). Čaławiek, katory nia мае św. Ducha, moža vučycca praŭdaŭ viery, ale niezrozumieje jich ducha; heta budzie tolki miertvaje paznańnie.

Biez **šviatła** nia možam čytać knižki, padobna **Božaje Slova** budzie nam niezrozumiełaje biez nutranoha aśviačeńnia św. Ducha (A. Stolz). Toje, čym nas natchnie św. Duch, nia moža być błudnym; dzielataho što nikoli nia možam być peŭnyja, ci natchnieńnie pachodzić ad św. Ducha, to navat i najdaskanałšyja pavinny dakładna trymacca navuki Katalickaha Kaściołu. Čhto hetaha nia robić, nia мае ũ sabie šviateha Ducha (1 J. 4, 6). „Šviaty Duch jość nam jak ajciec, katory na darozie z kaŭdobinami vialdzie za ruku dzicio”. Čhto ũ stanie Božaj łaski, taho vialdzie Boh asablivym sposabam. Moža taki čaławiek skazać ab sabie: „Užo nia ja haspadarom u sabie, ale Chrystus uva mnie. Spraviadlivyja majuć zapraŭdnaje Božaje Haspadarstva ũ sabie” (Kat. Rymsk.). Dziela taho Chrystus kaža: „Haspadarstva Božaje jość u vas” (Łuk. 17, 21).

6) **Nachinaje nas da dobrych ũčynkaŭ i robić, što my zasłužujem jimi na ščašlivaje viečnaje žyćcio**. — šviaty Duch **nachinaje nas da**

dobrych učynkaŭ. — Jak daŭniej, u peryjodzie **stvareńnia**, šuhaŭ nad vadami pustoj i niažyvoj ziamli, paklikaŭ šv. Duch da žyćcia rašliny, żyvioŭ j ludziej, tak i ciapier dziejić u dušach, jakija vydajuć płady Božaj miłasci, katoraja tryvaje na wieki (Scheeben). Šviaty Duch nachinaje čaławieka da dobraha, padobna da taho, jak para pryvodzić ŭ ruch mašyny. Jak rabotnik u kapalni, tak Boh pracuje ŭ nutry našym (Fenelon). Jak kraska raspukajecca pad soniečnym šwiatłom, tak pad siłaj Božaj i šwiatło łaski šv. Ducha raščyniaje najčviardziejšyja sercy hrešnikaŭ, vydajučy miły pach cnotaŭ i pabožnaści (šv. Mar.). Jak cieła dziejnaje, kali jaho ażyŭlaje duša, tak čaławiek robić dobryja učynki, kali ażyŭlaje jaho šviaty Duch. Jak viecier krucie, ruša kryły viatraka, tak i šv. Duch čaławiečaaje serca. Šv. Duch daje učynkam našym **vartaś zasluihi**. Zvyčajnyja učynki čaławieka stajuca, dziakujučy šv. Duchu, šviatymi i jak-by Božymi (Mssl.). Biaz sonca miesiac nia maje blesku; biaz ušviačajučaj łaski nia majuć našyja učynki zasluihi na Nieba. Šv. Duch robie jak sadaŭničy. Sadaŭničy pryščaplaje ŭ dzikoje dreva dabrarodnuju hałuzinku, i dreva dzikoje stanovicca dabrarodnaje j urodlivaje. Tak šv. Duch pryščaplaje ŭ nas ušviačajučuju łasku, jakuju vysłużyŭ nam Chrystus, i joju stajemsia zdolnyja da zasluihaŭ na ščašlivaje viečnaje žyćcio. Kali my ŭ stanie łaski, tady stanovimsia hałuzinaj, zlučanaj iz sadaŭničym, Chrystusam, i stul rodziacca płady (Jan 15, 4). Dobryja učynki, зробlenyja ŭ stanie ciažkoha hrechy, nie dajuć zasluihi na Nieba, adnak vyprašajuć uzmacniajučuju łasku, patrebnuju dzieła naviarnieńnia.

7) Šv. Duch robić nas dziećmi Božymi j spadkajemcami Nieba. — Kali šv. Duch ustupaje ŭ našuju dušu, stajemsia miłyja dzieci Božyja i Nieba adčyniajecca nad nami tak, jak heta stałasja pry Chryście Pana Jezusa. Heta krejka najvyššaj chvały, stacca zalicanyimi da dzieciej Božych (šv. Cypr.). Nie pryniali ducha niavolnictva, ale ducha pryjma za synoŭ, dziakujučy katoramu kažam: „Vojšča” (Rymł. 8, 15). „Bo ŭsie, ducham Božym viedzienyja, joś Syny Božyja” (Rymł. 8, 14). „A kali dzieci, dyk i spadkajemcy supolna z Chrystusam” (Rymł. 8, 17), bo dzieci zaŭsiody majuć prava na spadkajemstva. Dakładna viedajem, što kali ziamnaja našaja sialiba skončycca, tady adzieržym ad Boha jinšaje pamiaščeńnie, jakoje nia budzie rabotaj ludzkich ruk. „Bo my viedajem, što, kali ziamny naš dom, chacina, razvalicca, dyk my majem ad Boha budoŭlu na niabiosach, dom nia rukami зробleny, viečny” (2 Kar. 5, 1). „I Ja ŭprašu Ajca, i Jon daś vam druhoha Paciašcyela, kab byŭ z vami na wieki” (Jan 14, 16). Jakoj charašynioj

prybiraje dušy stan łaski! Nia możam adnak-ža hetaha bačyc ciapier, jak niavidomy nam blesk niešlifavanaha dyjamentu. Abačym heta niekali, kali ŭzyjdzie sonca wiečnej chwały. Łaska ŭšviačajučaja — heta zara, jakaja pakazuje ŭschod sonca. Nia zadaŭha i ŭzyjdzie ŭ nas sonca, praniknie nas i ŭšlawie (Sch.). Dobra kazaŭ David: „Radujcie-sia ŭ Panu i viesialiciesia, nabožnyja” (ps. 31, 11). Zapraŭdy najbołšaje ščaście, jakoje nas moža spatkać na ziamli, jość tady, kali św. Duch ŭvyjdzie ŭ našaje serca. Chto Jaho maje, asiahnuŭ najbołšaje Haspadarstva, bo haspadarstva Božaje. „Bo Haspadarstva Božaje ŭnutry vas jość” (Ł. 17, 21).

4) Łaska ŭšviačajučaja ŭdzieržujecca j pawialičajecca vypaŭniań-niam dobrych učynkaŭ; hublajecca šmiarotnymi hrachami.

Šwiataść našaj dušy moža ŭzrastać, padobna jak uzrastajuć siły cieła, jak šwiatło moža jašniej šviacić, albo zialeza ŭ vahnju macniej uhrajecca. Pawialičeńniem łaski ŭšviačajučaj nabiraje duša bołšaha žziańnia, bołšaj charašyni, a pry hetym i bołšaj šwiataści. „Chto spraviadlivy, chaj budzie spraviadliuшы, a šwiaty, chaj ŭšviačany” (Ab-jaŭl. 22, 11).

Dobrymi učynkami zachovujem i pawialičajem prydbanuju spraviadliwaść (Syb. Tryd. 6, 24). Dzielataho św. Piśmo ab św. Stefanu ka-ža: „Byŭ poŭny šwiatoha Ducha” (Dz. Ap. 6, 5). Kali ady św. Duch, katory Sam jość padarkam Božym, nia bačyc miłaści, pakidaje ciabie; nie zastajecca ŭ dušy niamiłasernaj (śv. Chr.). Kamieńnie j kusty na polu pieraškadžajuć soncu pry dawańniu ziamli poŭnaj ażyŭlajučaj siły; padobna našyja hrachi pieraškadžajuć św. Duchu ŭ upływie na dušu. My pavinny takija pieraškody addalać častymi prystupańniemi da Sakramentaŭ Pakuty j Kamuniji (A. Stolz.). Ralla musić być do-bra ŭroblena, kali sonca joj maje prysparać urod; padobna treba j du-šu ŭšciaż navukaj u viery Chrystovaj zrabić zdolnaj da pryjma da-plyvu św. Ducha. I z Apostołami nia było načaj.

Jak sudzina, choć speckana, ale nie ražbitaja nia hublaje svajho źmiestu, tak i čalaviek, jaki robie, choć i časta, małyja hrachi, nia hublaje ŭšviačajučaj łaski. Hublaje jaje tolki ciazkimi hrachami. „Boh nie pakidaje ludziej uspraviadlivienych łaskaj, pakul jany Jaho nie pakinuć” (Syb. Tryd. 6, 11). Tolki hrecham šmiarotnym adlučajecca duša ad Boha, dzielataho pakidaje jaje j św. Duch. Dziejecca ž joj pa-dobna, jak iž ciełam, katoraje pakidaje duša. Dzielataho kaža nam Apostoł, kab nie hasili Ducha. „Ducha nie hasicie” (1 Tes. 5, 12).

(Dalej budzie)

(Praciah iz bač. 6-aje)

Narodu. — Žadajem płodnaj pracy dzieła Źyćciaŭleńnia idejaŭ 25-ha Sakavika. **Biellaruski Charytas u Niamieččynie.**

Chrystus Uskros! Viasioŭych i radasnych šwiat žadaju Vam, Dara-
rahi Vojča, i ūsim Vašym Siabrom, Vašaj Radni, Siaŭbitom čystych,
jak voka, ziarniat Biellaruskaha Adradžeńnia. Daj Boža dačakacca
dobraha ūmaŭotu! **Vaš ksiondz Michał.**

Ž BIELARUSKICH VIESNAVYCH PIEŚNIAŮ

Oj ty bieła biaroza

Oj ty, bieła, bieła biaroza,
Dakul Źa tabie stajaci? Oj!

Oj ty, dzieŭka, dzieŭka maŭada,
Dakul Źa tabie ū mamki być? Oj!

Dakul tabie, tabie stajaci,
U vadu holle spuščaci? Oj!

Dakul tabie, tabie ū mamki być,
Kasu rusuju nasić? Oj!

I Ź siomušnych narodnych piešniaŭ

Dy pajšła trava

My zaŭjem vianki

Da Chrysta pajšła,

Na ūsi šviatački

Jo, jo, jo!

Jo, jo, jo!

Pojdziem, dzievańki,

Na duchoŭskija,

U łuhi hulać,

Na piatroŭskija,

Jo, jo, jo!

Jo, jo, jo!

U łuhi hulać,

A što Duch — Trojca —

Vianki zavivać,

To subor dzieŭkam,

Jo, jo, jo!

Jo, jo, jo!

Što Illa šviaty —

To razhon dzieŭkam,

Jo, jo, jo!

Prof. Dr. J. Stankievič

ASOBNYJA HASPADARŠTVY BIELARUSKIJA*)

Nie paźniej 7-ha stahodździa pa Naradžeńniu Chrysta narod bie-
laruski mieŭ ūžo pačatki haspadarstvavaści, katoryja ū nastupnych
stahodździach raŭvilisia ū poŭnuju haspadarstvavaść. U 9-ym a 10-ym
stahodździach, da **prychodu Normanoŭ**, biellaruskija plamiony skła-
dali adno haspadarstva, katoraha stalicaju byŭ Połacak.

*) Praciah Historyji Kryvič-Litvy-Biellarusi (hl. No. 2/7 „Siaŭbita”).

Normany

Normanami ў sieradniaviečču zvali Skandynavaŭ (ad skandynaŭskaha słowa „northman” — paŭnočny čaławiek) — Danoŭ, Norvehaŭ a Švedaŭ.

Z 8-ha da siaredziny 9-ha stah. normanskija viatki-družyny rabili hrabiežnyja napady na ŭžbiarežžy Bałtyckaha a Paŭnočnaha moraŭ i Atlantyckaha okejanu. Zapłyvali jany aŭ da mora Mižyziemnaha. Danowie z pačatku 9-ha stah. źjavalisia ŭv Angli, Irlandyji a Francyji, skul zajšli aŭ za Pieraneji. Norvehavie dapłyvali da Íslandyji, Grenlandyji i kala 1000 hodu dasiahli bierahoŭ Paŭnočnaje Ameryki.

Iż siaredziny 9-ha stah. hałoŭnaj metaju pachodaŭ Normanoŭ jo zachapleńnie zielaŭ dziela ŭstavičnaha asialeńnia. Pad kaniec 9-ha stah. Danowie zachapili paŭnočny ŭschod Angli; u vadžinancatym stah. jany zaniali zadzinočanaje angielskaje karaleŭstva, katoraje ad 1017 da 1035 h. ŭchodziła ŭ skład danskaha haspadarstva. U 911 normanski vajvodca Rolon adziaržaŭ na lennym pravie ad francuskaha karala Karala Prostaha prastoru la r. Sieny; ad Normanoŭ prastora hetaja pačala zvacca Normandyjaj. Z pačatku 11 stah. časć Normanoŭ z Normandyji papłyła da paŭdniavoje Itali i pad kaniec hetaha stahodździa francuskija Normany supoŭna zachapili paŭdniavuju Italiju a Sycylu, i ŭtvaryli tam svaje haspadarstva (z 1130 h. Sycylskaje karaleŭstva). U 1066 h. Normany, asielyja ŭ Francyji, zavajavali Anglu.

Na ŭschodzie Eŭropy Normanoŭ zvali Varahami a Rusami. U 9-ym stah. Varahi-Rusy pryšli da Finlandyji, adhetul da voziera Ładogi, skul mienšymi rekami a aziorami pryšli na raku Vołhu; handlavalі z Vialikim Bułharom, jak zvałasja bahataje handlovaje turska-tatarskaje haspadarstva la r. Kamy, prytoki Vołhi. Vołhaju jany spuščalisia dałoŭ da chazarskaha Itylu i dalej da Kašpijskaha mora, dzie handlavalі z Arabami. Apynulisia Rusy taksama la paŭnočnaha ŭžbiarežža Čornaha mora, adhetul jany handlavalі z Bizantyjaju i napadali na jaje. Naahuł vajaŭničyja, dachodnyja Rusy byli adnačasna rycarami, kupcami a razbojnikami. Hałoŭnaj metaju jichnaj na ŭschodzie była Bizantyja, katoraja nadziła Rusaŭ svajim bahaćciam.

Jinšaja chvala Varahaŭ pasialilasja la Rusy i ŭ Noŭharadzie ŭ ziamli Ilm'enskich Słavien. U II pałavicy X stah. hetyja Varahi, razam iz Noŭharadcami, uzaležnili ad siabie biełaruski Pskoŭ, adabrauŭšy jaho ad Połackaha biełaruskaha centru. Imknučysia Dniaprom da

Konstantynopolu i zadzierżyŭšysia jakіś čas u Smalensku, Rusy ad-rezali ad Połackaha centru zadniaproŭskija ziemli biełaruskija. Jin-šyja jznoŭ Rusy pryšli (chiba z paŭdnia — z Čarnamorskaha ŭźbia-režža) da siaredniaha Dniapra, tut źmiašalisia z ukrajinskim plemiam Palanmi, pasilili jich i hetak pamahli jim zavaŭjawać Dziervy — ziamlu Dziarvian u Biełarusaŭ. Stałasja heta tady, kali kniaźmi ũ Palan byli varahi Askold a Dyr. Dykže jany vajavali z paŭdnia z ahulna-biełaruskim haspadarstvam (majučym svoj centr u Połacku). Biełaruskaje haspadarstva, musiačy baranicca — ad Varahaŭ a Noŭharadcaŭ — na poŭnačy, u svajej siaredzinie ad Varahaŭ la Dniapra, nie zmahło na paŭdni abaranić Dziarvian.

Hetkim paradkam, pačynajučy pryblizna ad paławicy 10-ha stah., majem dačynieńnie z asobnymi haspadarstvami biełaruskimi, katoryja byli aź da ŭchodu jich u zadzinočanaje haspadarstva biełaruskaje, zvanaje Vialikim Kniastvam Litoŭskim.

Dziervy

Dziervami zvałasja haspadarstva Dziarvian. Ziamla Dziarvian pra-šciahałasja na paŭdnia ad Prypiaci. Paŭdniavoj hranicaju jich spa-čatna byŭ vadadzieł pamiž basejnami rekaŭ Krasnaj i Rosiaj, pravymi prytokami Dniapra. Hetaja hranica Dziarvian śćvierdžana ũ archeologiji, pačynajučy z 4-5 stahodździa.

Rańniaja historyja Dziarvian adznačyłasja nadzvyčajnymi cho-dańniami jich iz ukrajinskim plemiam Palanmi. Vojny z jimi tryvali kolki stahodździaŭ. Pieršyja wojny Dziarvian iz Palanmi byli tak daŭ-no, što historyki nia mohuć znajści jich pačatku. Pryčyna vojnaŭ by-ła ũ tym, što Palanie, vidavočna pad naciskam paŭdniavych kačaŭ-nikoŭ, pierli na poŭnač, da ziamli Dziarvian. Z časam Palanie vycis-nuli Dziarvian iz paŭdniavoje čaści Dziervaŭ. Praz heta śvietčać an-tropologija, archeologija a historyja.

Antropolog-archeolog J. Talka-Hrynčevič śćvierdziŭ, što ũ fizyč-nym typie žycharaŭ Kijeŭskaje ziaŭmli stałasja źmiena kala 9-ha stah., dy vyjaviłasja zhodnaść typy staršaha tam žycharstva (nie paźniej 9-ha stah.) z typam dziarvianskim taje j nastupnoje pary. Heta mož-na vyjaśnić adno tym, što kala 9-10 stah. stałasja la siaredniaha Dniapra źmiena adnaho narodu druhim, zamiest ludnaści dziarvian-ska-biełaruskaj pryšla ludnaść palanska-ŭkrajinskaja.

Ukrajinski archeolog V. Antanovič znajšoŭ typovyja dziarvian-skija pachovy ũ byŭoj Kijeŭskaj huberni nat la samaha Kijeva, dy na paŭdni ad jaho, značycca na prastory, dzie podle letapisu žyli Pa-

lanie. Tyj-ža Antanovič znajšoŭ u samym Kijevie byćcio „nasielenaje bodki” z kala 9-ha stah. z kulturaju nakšaj za palanska-kijeŭskuju i tam-ža ślady bitvy a razbureńnia kala taje-ž pary. Druhi ŭkrajinski archeolog V. Chvojka znajšoŭ u starych hlybokich jamach dziarvianski typ pachovu ŭ samym Kijevie; jon-ža adkryŭ tut, voddal ad staroha Kijeva, astačy staraviečnaha haradzišča.

Bizancki cesar Kastancin Porfirarodny zaličaje, kala pał. 10 stah., najbližšyja da Kijeva miesty Viacičaŭ a Vyšharad da miestaŭ čužych Kijevu, katoryja płacili dań Kijevu, značycca, nie zaličaje jich da miestaŭ palanskich.

Pakul było sucelnaje haspadarstva biełaruskaje, Biełarusy dašpiešna adbivali nacisk ukrajinskich Palan. Praz heny čas ukrajinski letapis piša, što „Dziarvianie kryūdžili Palan” i što ŭkrajinskija kniazi žhinuli. Kali-ž z prychodam Rusaŭ ŭsiebiełaruskaje haspadarstva było ražbita na čaści i niekatoryja čaści uzaležnieny ad čužaziemcaŭ, a Ukrajinceaŭ Rusy pasilili, tady Palanie adcisnuli Dziarvian dalej na poŭnač. Prošle hetaha hranicy Dziervaŭ byli het’kija: na paŭdniavym uschodzie hranicaju Dziervaŭ z Palanami byŭ basejn r. Irpenia, na paŭnočnym uschodzie hranicaju byŭ Dniapro, na zachodzie raka Styr, na poŭnačy Prypiač. U hetych hranicach Dziarvianie zachavalisia j dalej.

Pieramohšy Dziervy, Palanie prymusili Dziarvian płacić dań. Dziervy zastavalisia haspadarstvam, choć i zaležnym ad Kijeva; u jich byŭ svoj apryčony, nakšy za **palanska-ruski***, **ład i svaje kniazi**.

(Dalej budzie)

Paŭstańnie 1831 hodu mieła ŭ Biełarusi nacyjanalna-biełaruski charakter, darma što pra heta ŭ nas wielmi mała viedajuć. Jašče niadaŭna ŭ nas ničahusienki nia viedali j pra biełaruskašć paŭstańnia 1863 hodu ŭ Biełarusi. Adznačajem heta na pytańnie kolkich našych čytaŕoŭ. Taksama adznačajem na pytańnie našych čytaŕoŭ, što

Haspadarstva biełaruskaje, zvanaje Vialikim Kniastvam Litoŭskim, jisnavała j było niezaležnaje da 1795 hodu. Da hetaha hodu ŭ jaho ŭchodzili zachodnie-biełaruskija ziemli j Latuva. Da 1772 h., aprača mienavanych ziemiaŭ, u niezaležnuju Biełaruś uchodzili jašče ŭsie centralnyja ziemli Biełarusi. Da 1667 hodu ŭ niezaležnaj Biełarusi była j vialikaja časć uschodnich ziemiaŭ biełaruskich — Smalen-

*) Rusy, źmiašaŭšysia z ukrajinskimi Palanmi, nakinuli jim svoj nazoŭ, „Ruś”, z katoraha ŭźnik nazoŭ adnaho čaławieka, „Rusin”, a prymietnik, „ruski”.

ščyna j Sievierščyna (Čarnihaŭščyna, što na poŭnač ad raki Dzasny). Pytaŭnie pra čas byćcia niezaležnaha haspadarstva biełaruskaha ŭ histaryčnaj navuccy, u tym liku ŭ biełaruskaj, davoli raspracavana.

IZ ŽYĆCIA J DZIEJNAŚCI BIEŁARUSKAJE EMIGRACYJI

— **Ks. Dr. V. Tarasievič u Niu Jorku.** Varočajučysia z Vašyngtonu, ksiondz Tarasievič zadzierżyŭsia krychu ŭ Niu Jorku. 28 Sakavika jon mieŭ niešpar u ŭschodnim abradzie, a 5-ha krasavika imšu ŭ vabradzie łacinskim. Na zyečennie ks. Tarasieviča j miascovych Biełarusau pa niešpary j imšy byŭ schod, na katorym jaho ŭdzielniki dzialilisia svajmi pahladami j zyečniami što da biełarуска-katalickich patrebaŭ. 3-ha krasavika ks. V. Tarasievič mieŭ u Biełaruskim domie ŭ Niu Jorku čytaŭ iz svajho padarožža pa Palestynie j jinšych miascoch chryścianstva pieršych viakoŭ. U časie čytani ŭvieš čas vyšvialaŭsia film z apisavanych miascoŭ. Na imšy i asabliva na niešpary było šmat Biełarusau ž Niu Jorku j akolicaŭ. Taksama na čytani.

Miascovyja Biełarusy ŭdziačnyja ks. Vaładziślavu Tarasieviču za daviedaŭnia da jich.

— **Patrebnaja pamoha.** Ksiondz Dziekan Michał Maskalik (Adrys: Rev. M. Moskalik, Sommerwohlenstr. 1. A. 120, b. Gostar/Harz, Germany) piša da nas, što ŭ Niamieččynie zastaŭsia „Ryhor Sysoj, biełaruski partyzan, siełavy čaławiek. Jon wielmi lubie svaju Maci Biełaruś”. I voś „jon invalid, chvoraja žonka, 4 dziaciej, kłopat i biada. Kaniečnie treba jamu pamahčy”.

Pryłučajemsia da hołasau ks. M. Maskalika i zvaročujem uvahu našych arhanizacyjaŭ biełaruskich i asobnych Biełarusau na kaniečnuju patrebu pamohi spadaru R. Sysoju.

— **Čamu nia ma biełaruskaje škołki ŭ Beaconie?** U Beaconie (Beacon, u stejcie Niujorckim) jośc hrudok novych i ładny lik starych emigrantau biełaruskich. Jośc tam i dosyć dziaciej biełaruskich, navat z adnej novaj emigracyji, katoryja chodziać da amerykanskaj pačatnaj škoły. Ale pabiełarusku dzieci čytać ani pišać nia vučacca, jak i naahuŭ nie znajomiacca ni z čym biełaruskim. Kaniečnie tut potrebnaja biełaruskaja škołka — sybotniaja, dapaŭniajučaja da angielskaj. Vučyć jośc kamu, treba tolki, kab bački chacieli pasyłać svaje dzieci da biełaruskaje škołki. Škołka kaniečnie potrebnaja, i nia treba ž joj advałakać da vosieni. Zastałosia jaśče paŭ viasny, dyj uletku treba vučycca, kali zimu stracili. Padumajcie, bački, i niachaj u vas pračniecca biełaruskaje sumleŭnie. Vy-ž siabrovie słaŭnaha Narodu biełaruskaha; niahož vy zachoćacie adarvać ad Jaho svaje dzieci? A

jany adarvucca, kali nia buduć umieć čytać pabiełarusku; stanieciesia j vy jim čužyja, bo vy nia zdolejecie tak zamerykanizavacca, jak zamerykanizujucca jany.

— **Hańba Biełarusam Detrojtu!** — Toje, što skazana tut pra Biełarusaŭ Beakonu, jašče bolejš tarnujecca da Biełarusaŭ Detrojtu. Tut jość kala paŭsotni dziaciej biełaruskich i naahuł moładzieży; ale nia ūmiejuć jany čytać pabiełarusku. Padumajcie, hramadźianie, da čaho vy dapuścili! Schamianieciesia j papraŭcie зробlenuju škodu. Zakładajcie škółku biez advałoki. Inteligientaŭ, katoryja mohuć vučyć u škółcy, u vas bolejš, čymsia davoli dziela škółki.

Adziarżana na „Siaŭbit”: Składki za miesiacy sakavik i krasavik ad S-niaŭ Janiny Kachanoŭšyčy i Maryji Stankievičy i Sp. J. Janučonka pa 10 dalaroŭ. Padpiski ad S-va A. Subotaŭ 5 dal., V. Sulžyckaha 1 dal., S-ni J. Gordon 3 dal., Sp. Markieviča 1 dal. 20 c. S. — 0,75 c. i Sp. Henry Tomas J. 0,70 c. Ks. F. Č. 50 dal. Usim ščyry dziakuj!

Redakcyja.

Š U K A J U Ć

Maryja Šatraŭskaja (žyvieć u Biełarusi) šukaje svajho muža Kazimiera Šatraŭskaha. Dachodziać da jaje viestki, što jon pasyła je joj pački cieraž Polšču, ale jany da jaje nie dachodziać. Muž maje być u Kanadzie.

Ks. Fr. šukaje svajho brata Kazimiera Čarniaŭskaha. Kali-b chto ab jim abo ab jaho siamji što viedaŭ, prašu paviadamić redaktara „Siaŭbita”. Byccam z Cleveland vyjechaŭ da Kaliforniji.

Čytajcie j vypisvajcie

„BIEŁARUSKUJU MOŁADŹ”

kvartalny časapis biełaruskaha maładoha pakaleńnia
U „Biełaruskaj Moładzi”

znojdziecie viedamki iz žyćcia biełaruskaje moładzi na emihracyji dy šmat cikavaje infarmacyji ab Biełarusi j biełaruskim narodzie.

Adrys redakcyji:

„Biełaruskaja Moładź”

401 Atlantic Avenue,

Brooklyn 17, N. Y.

Padpiska na hod: \$ 2.00. Cana paasobnaha numaru: 50 c.

Vydaviec-Redaktar: Ksiondz Franciś Čarniaŭski

Publisher-Editor: Rev. Francis Czerniawski

Printed by „LUNA”, 77 St. Marks Pl., New York, N. Y.